

عورتوں کو سب سے زیادہ حقوق اسلام نے عطا کئے ہیں

مولانا زاہد الرشیدی کا چیپہ وطنی میں خواتین کے اجتماع سے خطاب

چیپہ وطنی (کیم می) مجلس احرار اسلام شعبہ خواتین کے زیر انتظام قاضی رضوان الدین احمد صدیقی کی رہائش گاہ پر خواتین کے ایک اجتماع سے خطاب کرتے ہوئے ممتاز سکالر مولانا زاہد الرشیدی نے کہا کہ اسلام نے خواتین کو رائے اور تعلیم کا حق اُس دور میں دیا جب مغرب میں عورت کو انسان بھی نہیں سمجھا جاتا تھا۔ صحابہ کرام اور تابعین کے مثالی ادوار میں عورتوں نے نمایاں علمی و دینی خدمات سر انجام دی ہیں اور ان کا اُسوہ قیامت تک کے لیے ہمارے لیے مشعل راہ ہے۔ عبداللطیف خالد چیمہ نے کہا عورت بچ کی ابتدائی درس گاہ ہوتی ہے۔ اور یہی درس گاہ بچ کی تربیت میں بنیادی کردار ادا کرتی ہے۔ انہوں نے کہا کہ آج ہمارے تمام معاشرتی بگڑا اور نئی نسل کی بے راہ روی کا اصل سبب قرآنی و آسمانی تعلیمات سے انحراف ہے۔ مغربی کلچر کی مرعوبیت سے آئندہ نسلوں کو نکالنے کے لیے ضروری ہے کہ خواتین صحابیات کی زندگی کا مطالعہ کریں اور گھروں میں اسلامی کلچر کو فروع دیں۔ قبل ازیں مولانا زاہد الرشیدی نے بعد نماز نجرا جامع مسجد میں درس قرآن کریم کی نشست سے بھی خطاب کیا۔

دینی مدارس کو کنٹرول کرنے کا اصل مقصد ہم سے ہمارا عقیدہ چھیننے کی خطرناک عالمی سازش کا حصہ ہے۔

مولانا زاہد الرشیدی کا ”فهم دین کورس“ سے خطاب

چیپہ وطنی (کیم می) ممتاز سکالر اور پاکستان شریعت کوسل کے سیکرٹری جزل مولانا زاہد الرشیدی نے کہا ہے کہ دینی مدارس کو کنٹرول کرنے کا اصل مقصد ہم سے ہمارا عقیدہ چھیننے کی خطرناک عالمی سازش کا حصہ ہے اور یہ ایجاد پاکستانی حکمرانوں کا اپنا نہیں بلکہ وہ جس امریکہ کے غلام ہیں یا ایجاد ابھی اُسی کا ہے۔ وہ جدید دفتر مجلس احرار اسلام جامع مسجد چیپہ وطنی میں ”فهم دین کورس“ کی تعارفی و افتتاحی تقریب سے خطاب کر رہے تھے۔ تقریب کی صدرات مرکزی انجمن تاجران کے صدر شیخ محمد حفیظ نے کی جبکہ مولانا محمد اشرف (لاہور)، احرارہنما عبد اللطیف خالد چیمہ، حافظ محمد عبدالصوفی و گر او محمد احمد نے بھی خطاب کیا۔ مولانا زاہد الرشیدی نے کہا کہ نئی نسل کی تعلیم و تربیت کے لیے فہم دین کورس و وقت کی اہم ضرورت ہے۔ نوجوان دینی تقاضوں کو ملحوظ رکھتے ہوئے میڈیا کی اہمیت و ضرورت کا ادراک کریں۔ آج جنگِ ذرائعِ ابلاغ کے ذریعے لڑی جارہی ہے اور ذرائعِ ابلاغ پر یہود و نصاریٰ کا قبضہ ہے۔ تمام دینی حلقوں کی ذمہ داری ہے کہ وہ اس خلا کو پور کرنے کا اہتمام کریں۔ مولانا زاہد الرشیدی نے کہا کہ اہل علم کی ذمہ داری ہے کہ وہ اردو گرد کے ماحول کی جہالت ختم کرنے کے لیے عملی اقدامات کریں۔ انہوں نے کہا کہ قرآن و سنت سے شعوری تعلق پیدا کئے بغیر نہ تو ہماری جہالت ختم ہو سکتی ہے اور نہ ہی ہمارا مستقبل محفوظ ہو سکتا ہے۔ قبل ازیں لٹریری یونیورسٹیوں کے زیر انتظام اقراء پبلک سکول میں ”نوآبادیاتی نظام اور مظلوم اقوام کا مستقبل“ کے موضوع پر پیچھہ دریتے ہوئے مولانا زاہد الرشیدی نے کہا کہ بدلتی ہوئی عالمی استعماری یا لیگار کی روک تھام کے لیے کوئی مؤثر قدم

اٹھانا ہوگا اور اس سلسلہ میں اسلامی سربراہ کانفرنس کا فوری اجلاس طلب کیا جانا ضروری ہے۔ انہوں نے کہا کہ جنوبی ایشیا اور وسطیٰ ایشیا کے جغرافیہ کو تبدیل کرنے اور فلسطین اور کشمیر کے مجاہدین کی قربانیوں کا سودا کرنے کی تیاریاں ہو رہی ہیں۔ اسلامی تحریکات اس سلسلہ میں بیداری کا مظاہرہ کریں اور مل جل کر فلسطین اور کشمیر کے عوام کے خلاف عالمی سازشوں کو بے نقاب اور ناکام بنانے کے لیے کام کریں۔ انہوں نے کہا کہ نوآبادیاتی نظامِ ماضی کی طرح آئندہ بھی دنیا کے وسائل پر قبضہ کر کے مظلوم قوموں پر عرصہ حیات تنگ کرنا چاہتا ہے۔ اس نشست کی صدارت جناب شیخ عبدالغنی نے کی جبکہ میزبانی کے فراپس محمود احمد نے ادا کی۔

امتِ مسلمہ کی فکری عملی رہنمائی کرنا علمائے کرام کی ذمہ داری ہے
قادیانی جماعت کی سرگرمیاں ملکی آئین سے غداری پر منی ہیں

دفتر احرار چیچہ وطنی میں ”رڈ قادیانیت کورس“ سے مقررین کا خطاب

چیچہ وطنی (کیم مئی) مجلس احرار اسلام چیچہ وطنی کے زیر اہتمام دوروزہ ”رڈ قادیانیت کورس“ منعقدہ مرکزی مسجد عثمانیہ ہاؤ سنگ سیکم چیچہ وطنی سے پاکستان شریعت کنسل کے سیکرٹری جزل مولانا زاہد الرashدی نے کورس کی مختلف نشتوں سے خطاب کرتے ہوئے کہا کہ امتِ مسلمہ کی فکری عملی رہنمائی کرنا علمائے کرام کی ذمہ داری ہے۔ علمائے کرام اور دینی اداروں کو نئی نسل کا ایمان اور عقیدہ بچانے کے لیے منظم جدوجہد کرنی چاہیے۔ عالمی استعمار نے قرآن کریم اور جناب نبی اکرم ﷺ کے ساتھ مسلمانوں کی بے چک عقیدت اور کمٹھت کو نمذور کرنے کے لیے جھوٹی نبوت کا ڈھونگ رچایا اور جعلی نبی کھڑا کرنے کا مقصد یہ تھا کہ مسلمانوں کو ان کے مرکزی عقیدت سے الگ کر کے فکری و اعتمادی فتنوں کا شکار بنایا جائے۔ مسجد احرار چناب نگر کے خطیب مولانا محمد مغیرہ نے کہا کہ قادیانیت کو اسلام کے نام پر متعارف کرانا صریحاً ارتکاد اور زندقة کی ذیل میں آتا ہے۔ قادیانی جماعت کی سرگرمیاں ملکی آئین سے غداری پر منی ہیں۔ اہل اقتدار قادیانیوں کی غیر اسلامی اور غیر قانونی سرگرمیوں سے مسلسل چشم پوشی سے کام لے کر عملًا قادیانی گروہ کو سانسکر کر رہے ہیں۔ انہوں نے کہا کہ چناب نگر سمیت پورے ملک میں قانون اتحادی قادیانیت کی کھلم کھلا خلاف ورزی ہو رہی ہے اور قانون نافذ کرنے والے ادارے مجرما نہ غفلت کا مظاہرہ کر کے عوام میں بے چینی بڑھا رہے ہیں۔ مولانا محمد اشرف نے کہا کہ ہمیں اپنی نئی نسل کے مستقبل لوحفوظ کرنے کے لیے انکا ختم نبوت پر منی تدبیح و جدید فتنوں کا علمی و تحریکی تعاقب جاری رکھنا ہوگا۔

قامہ احرار کا دورہ پسرو

پسرو (۸۸مئی) مجلس احرار اسلام کے امیر حضرت پیر جی سید عطاء الہمیمن بخاری مدظلہ مدرسہ قاسم العلوم کے سالانہ جلسہ سیرت النبی ﷺ میں شرکت کے لیے پسرو ضلع سیالکوٹ تشریف لائے۔ احرار کے بزرگ کارکن محترم حفیظ رضا پسروی لاہور سے آپ کے رفیق سفر تھے۔ مدرسہ کے مفت حافظ محمد سرور صاحب، مدرسہ کے اساتذہ و طلباء، جناب ملک

عبدالرشید، مولانا غلام فرید، سائیں محمد حیات مرحوم کے فرزند عاصم حفیظ اور اہل پسرورنے آپ کا شاندار استقبال کیا۔ محترم حفیظ رضا پسروری نے حضرت امیر شریعت رحمہ اللہ، حضرت مولانا بشیر احمد پسروری رحمہ اللہ اور اکابر احرار کے پسرور سے تعلق کے حوالے سے تمہیدی کلمات بیان کئے۔ حضرت پیر جی مدظلہ نے مدرسہ کے طباء طالبات (جنہوں نے حفظ قرآن کریم مکمل کیا) کو اسناد تقسیم فرمائیں اور ان کے لیے دعاء کی۔ رات گئے تک حضرت کا بیان جاری رہا۔ قرآن کریم کی تلاوت اور سیرت طیبہ کے پُر نور واقعات نے سامعین کے ایمان کو جلا بخشی۔ اگلے روز حضرت مفتی رشید احمد رحمہ اللہ کے گھر تعزیت کے لیے تشریف لے گئے مفتی رشید احمد رحمہ اللہ حضرت مفتی بشیر احمد رحمہ اللہ کے فرزند جانشین تھے۔ گزشتہ دنوں ان کا انتقال ہوا۔

مرکز ختم نبوت کا سنگ بنیاد

لاہور (۹ مئی) قائد احرار حضرت سید عطاء الہمیں بخاری مدظلہ نے پاسبان ختم نبوت کے سیکرٹری جزل علامہ محمد ممتاز اعوان کی دعوت پر ۹ مئی کو مرکز ختم نبوت جوہر ٹاؤن کا سنگ بنیاد رکھا اور خطبہ جماعت ارشاد فرمایا۔ بعد نماز مغرب دفتر احرار، مسلم ٹاؤن میں مجلس ذکر منعقد ہوئی اور مجلس کے اختتام پر حضرت قائد احرار نے درس قرآن کریم ارشاد فرمایا۔

مولانا فداء الرحمن درخواستی اور قاری عبد الحیی عابد کی دفتر احرار چیچہ وطنی میں تشریف آوری

چیچہ وطنی (۱۲ مئی) مجلس احرار اسلام چیچہ وطنی کے شعبہ تحفظ ختم نبوت کے سابق مرکزی ناظم اعلیٰ مولانا قاری عبد الحیی عابد ۳۴ مئی کو چیچہ وطنی تشریف آوری کے موقع پر جدید دفتر احرار جامع مسجد تشریف لائے اور دعا فرمائی۔ اسی طرح شیخ الحدیث حضرت مولانا عبداللہ درخواستی رحمۃ اللہ علیہ کے جانشین حضرت مولانا فداء الرحمن درخواستی ۱۲ مئی کو احرار کے نئے دفتر تشریف لائے۔ جہاں عبداللطیف خالد چیمہ کے علاوہ دارالعلوم ختم نبوت کے اساتذہ اور احرار کارکنوں نے ان کا استقبال کیا اور علاقائی جماعت کے منصوبوں کی تفصیلات سے آگاہ کیا حضرت درخواستی نے احرار کے تعلیمی و تحریکی کام کو سرہا اور حاضرین سے مختصر خطاب کیا اور دعا فرمائی۔

پاک بھارت دوستی کی نئی لہر میں قادیانی امریکی ایجنسٹ کا کردار ادا کر رہے ہیں

عقیدہ ختم نبوت اور عصمت نبوت کی حفاظت ہر مسلمان کی ذمہ داری ہے

تحفظ ختم نبوت کے لیے مجلس احرار اسلام کی جدوجہد تاریخ کا زریں باب ہے

پیکیویں سالانہ ”تحفظ ختم نبوت کانفرنس“ سے مقررین کا خطاب

چناب نگر (خصوصی روپٹ) مجلس احرار اسلام پاکستان کے زیر اہتمام پیکیویں سالانہ تحفظ ختم نبوت کانفرنس ۱۱ ابریل الاول ۲۰۲۲ء مطابق ۱۵ اپریل ۲۰۰۳ء بروز بدھ، جمعرات مدرسہ ختم نبوت، مسجد احرار چناب نگر میں منعقد

ہوئی۔ ملک بھر سے احرار کارکنوں کے قافلے اور ریچ الاؤل کو صبح ہی سے مسجد احرار پہنچنا شروع ہو گئے تھے۔ اللہ تعالیٰ کے فضل و کرم سے اس مرتبہ احرار کارکن کثیر تعداد میں کانفرنس میں شریک ہوئے۔ خاص طور پر سب سے بڑا قافلہ لاہور سے بزرگ احرار رہنمای جناب چودھری ثناء اللہ بھٹھے اور جناب میاں محمد اولیس کی قیادت میں شریک ہوا۔ اور ریچ الاؤل بعد نماز ظہر قاری محمد طاہر کی تلاوت قرآن کریم سے کانفرنس کی پہلی نشست کا آغاز ہوا۔ حافظ محمد اکرم احرار اور ناشا قب برادران نے نعمتوں اور نظموں سے سامعین کے دلوں کو گرمایا اور جذبوں کو ابھارا۔ مسجد احرار کے خطیب مولانا محمد مغیرہ کے تمہیدی کلمات کے بعد مجلس احرار اسلام کے مرکزی نائب ناظم سید محمد کفیل بخاری نے کانفرنس کی غرض و غایت اور مجلس احرار اسلام کے نصب اعین پر روشنی ڈالی۔ حضرت مولانا خواجہ خان محمد دامت برکاتہم کے فرزند صاحبزادہ مولانا عزیز احمد مظلہ (خانقاہ سراجیہ کندیاں شریف) خصوصی شفقت فرماتے ہوئے کانفرنس میں شریک ہوئے اور آخری نشست کی صدارت فرمائی جبکہ دیگر مختلف نشستوں کی صدارت مرکزی نائب امیر چودھری ثناء اللہ بھٹھے اور سیکرٹری جنرل پروفیسر خالد شبیر احمد نے کی۔

ممتاز عالم دین اور بزرگ دانشور و صحافی مولانا مجاهد الحسینی نے خطاب کرتے ہوئے کہا کہ عقیدہ ختم نبوت اور عصمتِ نبوت کی حفاظت ہر مسلمان کی ذمہ داری ہے۔ محمد عربی ﷺ کے پروانو! رسول اللہ ﷺ کا پیغام امن و سلامتی پوری دنیا میں گھر گھر پہنچا دو۔ انہوں نے کہا کہ رسول اللہ ﷺ کے دشمنوں کو بر سر اقتدار طبقہ نے لگام نہ ڈالی تو فدائیان ختم نبوت خود ان کا راستہ روکیں گے۔ کفر اور اسلام ایک ساتھ نہیں چل سکتے۔ ہم پاکستان میں اسلام کے علاوہ کوئی نظام نہیں چلنے دیں گے۔

مولانا منظور احمد چنیوی نے خطاب کرتے ہوئے کہا کہ مرزاں ای اسلام اور پاکستان کے دشمن ہیں۔ قادیانیوں کا نیا سربراہ بھی سابق سربراہ کا بروز ہے۔ پاکستان کی محبت اور قادیانیت کا آپس میں کوئی تعلق نہیں۔ حکومت کے کلیدی یہودیوں پر ناجائز قابض قادیانیوں کو بر طرف کیا جائے۔ میٹرک کے نصاب میں محسن پاکستان ڈاکٹر عبدالقدیر کی بجائے قادیانی ڈاکٹر عبدالسلام کو پاکستان کا ہیر و بنا کر پیش کرنا..... وطن دشمنی کے مترادف ہے۔

ممتاز محقق اور عالم پروفیسر قاضی محمد طاہر الہائی نے کہا کہ عقیدہ ختم نبوت کی حفاظت ہمارے ایمان کا حصہ ہے۔ اس فرض کی ادایگی کے لیے ہم کوئی موقع ہاتھ سے نہیں جانے دیں گے۔ انہوں نے کہا کہ ہم قادیانیوں کو دین کی دعوت دیتے رہیں گے۔ یہ ہمارے ایمان کا تقاضا بھی ہے اور بحیثیت مسلمان ذمہ داری بھی۔

بعد نماز مغرب کانفرنس کی دوسری نشست سے مولانا عزیز الرحمن خورشید نے خطاب کرتے ہوئے کہا کہ قادیانی بخش اور بلیز کے اشاروں پر پاکستان میں ناق رہے ہیں، حکومت انہیں نکیل ڈالے۔

ملت اسلامیہ پاکستان کے کنونیز مولانا عظیم طارق (ایم این اے) نے خطاب کرتے ہوئے کہا کہ قادیانیت کے چہرے سے نقاب اٹ چکی ہے۔ اب انہیں نیا نقاب نہیں اور حصے دیں گے۔ مولانا عظیم طارق نے کہا کہ حکومت اپنی صفوں میں گھسے ہوئے قادیانی بیورو کریٹس کو نکال باہر کرے۔ قادیانی امریکی و برطانوی جاسوس ہیں۔ تحفظ ختم نبوت کے لیے مجلس

احرار اسلام کی جدوجہدتار تاریخ کا ذریب باب ہے۔

مجلس احرار اسلام پاکستان کے امیر ابن امیر شریعت حضرت پیر جی سید عطاء الہیمن بخاری نے خطاب کرتے ہوئے کہا کہ ہم گھرے پانیوں تک قادیانیوں کا تعاقب جاری رکھیں گے۔ انہوں نے کہا کہ قادیانی پچپن برس سے پاکستان کی جڑیں کھوکھلی کر رہے ہیں۔ ہم ان کے ”اکھنڈ بھارت“ والے خواب کو بھی پورا نہیں ہونے دیں گے۔

کانفرنس سے ممتاز سکالراور دانش ور حکیم محمود احمد ظفر نے خطاب کرتے ہوئے کہا کہ نبی کریم ﷺ مرکز نبوت یعنی خاتم النبیین ہیں۔ آپ علیہ الصلوٰۃ والسلام صرف ہمارے ہی نہیں بلکہ تمام انبیاء کے بھی نبی ہیں۔ عقیدہ ختم نبوت کے بغیر کوئی شخص مسلمان نہیں ہو سکتا۔

متاز اہل حدیث عالم مولانا محمد عبداللہ گورداں پوری نے کہا کہ اللہ تعالیٰ نے قادیانیت کے تعاقب کے لیے امیر شریعت سید عطاء اللہ شاہ بخاریؒ، ان کے رفقاء اور مجلس احرار اسلام سے جو عظیم الشان کام لیا ہے وہ صرف انہی لوگوں کا حصہ اور کارنامہ ہے۔ تاریخ اکابر احرار کو اس خدمت پر ہمیشہ خراج تحسین پیش کرتی رہے گی۔

کانفرنس سے جانب پر وفیر خالد شبیر احمد، عبداللطیف خالد چیمہ، سید کفیل بخاری، مولانا محمد مغیرہ، علامہ احمد سعید لدھیانوی، علامہ محمد متاز اعوان، حافظ محمد کفایت اللہ، حاجی محمد تقیین کھیرا، عزیز الرحمن سنجرانی اور دیگر مقررین نے خطاب کیا۔ مقررین نے کہا کہ پاکستان اور بھارت اپنے تنازعات خود حل کریں۔ امریکہ و برطانیہ کو فیصل مانا گیا تو پورے خطے کی سلامتی خطرے میں پڑ جائے گی۔ قادیانی پھر کشمیر میں بھارت اور اتحادیوں کے مفادات کے لیے کام کر رہے ہیں۔ انہوں نے کہا کہ دینی جماعتیں وطن عزیز کی سلامتی، دینی عقائد و اقدار کے تحفظ کے لیے ہر قربانی دینے کے لیے تیار ہیں۔ انہوں نے کہا کہ ملک کی بُری قسمتی ہے کہ امریکہ و برطانیہ اور اس کے اتحادیوں کے سپرد کر دیا گیا ہے۔ پچپن برس بعد ہمیں ایک مرتبہ پھر جنگ آزادی اڑنی پڑتی ہے۔

کانفرنس کے اختتام پر ایک بہت بڑا جلوس نکلا گیا جس کی قیادت امیر احرار حضرت پیر جی سید عطاء الہیمن بخاری نے کی۔ جلوس کے شرکاء نے شہداء ختم نبوت کی یاد میں سرخ نقیصیں پہن رکھی تھیں اور احرار کے سرخ پر چم بڑی تعداد میں لہر رہے تھے۔ جلوس مسجد احرار سے شروع ہوا اور اقصیٰ چوک، ایوان محمود سے ہوتا ہوا میں سرگودھا روڈ پر ختم ہو گیا۔ اقصیٰ چوک پر مولانا محمد مغیرہ اور سید محمد کفیل بخاری نے جبکہ ایوان محمود کے مقابل عبداللطیف خالد چیمہ اور امیر احرار حضرت پیر جی سید عطاء الہیمن بخاری نے خطاب کیا۔

آنحضرت ﷺ نے فوج اور پولیس کے بغیر قوم کو اللہ کا پیغام پہنچایا

ڈسٹرکٹ بارکنسل ملتان میں سیرت کانفرنس سے امیر احرار سید عطاء الہیمن بخاری کا خطاب ملتان (۱۹ ارمی) نبی کریم ﷺ کی سیرت طیبہ پر عمل کر کے پوری انسانیت دنیا اور آخرت میں فلاح پاسکتی ہے۔

آپ ﷺ کا بھیپن، جوانی اور نبوت کامل نمونہ زندگی ہے۔ اللہ تعالیٰ کی ذات جب کسی کو نبوت کے منصب پر فائز کرتی ہے تو اس کی تعلیم بھی وہی پاک ذات خود کرتی ہے۔ آپ ﷺ نے قوم کو ایک مرکزی دعوت دی۔ انسان اشرف الخلوقات اس وقت بنتا ہے، جب وہ اللہ تعالیٰ کے احکامات پر عملدرآمد کرتا ہے۔ علم بے شک نور ہے مگر وہ علم جو قرآن سے ملتا ہے۔ ان خیالات کا اظہار مجلس احرار اسلام کے امیر سید عطاء لمبیجن بخاری نے ڈسٹرکٹ بار ایسوی ایش ملتان کے زیر اہتمام منعقدہ سیرت النبی ﷺ کا انفرس سے خطاب کرتے ہوئے کیا۔ سیرت کا انفرس کی صدارت سینئر نائب صدر ڈسٹرکٹ بار ایسوی ایش ملتان چودھری محمد ارشد نے کی اور اسٹیکرٹری کے فرائض ڈسٹرکٹ بار ملتان کے سیکرٹری جزل محنت نیازی نے اجام دیئے۔ سید عطاء لمبیجن بخاری نے مزید کہا کہ قرآن کے مطابق آپ ﷺ کی پیدائش گمراہ طبقے میں ہوئی۔ ۲۰۰۶ سال کے بعد آپ ﷺ کو نبوت کا منصب ملا تو اہل مکہ (قریش) اس وقت بھی گمراہ تھے۔ وہ کسی آفاتی قانون کے پابند نہیں تھے۔ اپنی مرضی کے مطابق زندگی گزارنے کے عادی تھے۔ آپ ﷺ کی ولادت کے وقت لوگ ایمان اور حیاء سے واقف نہیں تھے۔ وہ اللہ تعالیٰ کی وحدانیت سے ناواقف تھے۔ برہمنہ خانہ کعبہ کا طواف کرتے تھے اور اپنے ہی تراشے ہوئے بتوں کی پوجا کرتے تھے۔ راگ رنگ و شراب کی محلیں ان کی تہذیب تھی۔ وہ اپنی سوتی میں سے باپ مرنے کے بعد شادی کرنے میں کوئی عار نہیں سمجھتے تھے۔ عورتوں کو کبھی ان کے حقوق نہیں دیئے۔ وحشیوں کی زندگی بسر کرتے تھے۔ انہوں نے کہا کہ اہل مکہ ایک دوسرے کو مال اور اقتدار کی بنیاد پر فوقيت دیتے تھے۔ آپ ﷺ نے مجی کی حیثیت سے اللہ کا پیغام پہنچایا اور اپنی زندگی کو اللہ تعالیٰ کے احکامات کے مطابق اس وقت کے معاشرے کو ایک مثال بنایا کر پیش کیا۔ انہوں نے کہا کہ آپ سید المحسو میں ہیں اور اللہ تعالیٰ نے آپ ﷺ کو ہادی اور مہدی بنایا کر پیش کیا اور قوم کو ہدایت کارستہ دکھایا۔ آپ ﷺ نے باپ، شوہر، بیٹی، هسر اور دوست کے رشتے خوش اسلوبی سے ادا کیے۔ آغاز نبوت کے وقت لوگوں نے چمیگوئیاں کیں کہ وہ تعلیم یافتہ نہیں اور نہ ہی کسی سے انہوں نے تعلیم حاصل کی ہے لیکن اللہ کی ذات جب کسی کو نبوت کے منصب پر فائز کرتی ہے تو اس کی تعلیم بھی وہ پاک ذات خود کرتی ہے۔

سید عطاء لمبیجن بخاری نے کہا کہ آپ ﷺ نے قوم کو ایک مرکزی دعوت کی۔ حیاء اور ایمان کے کلمہ سے آگاہ کیا۔ آپ ﷺ بحیثیت شوہر ایک مثالی شوہر تھے۔ آپ ﷺ ازواج مطہرات کے ساتھ خوش ہوتے تھے۔ تاجر کی حیثیت سے آپ کی دیانتداری سے متاثر ہو کر حضرت خدیجۃ الکبریٰ رضی اللہ عنہا شریک حیات بنیں۔ انہوں نے کہا کہ انسان اشرف الخلوقات اس وقت بنتا ہے جب اللہ تعالیٰ کے احکامات پر عملدرآمد کیا جاتا ہے۔ نبی اکرم ﷺ نے فوج اور پولیس کے کنٹرول کے بغیر قوم کو اللہ کا پیغام پہنچایا اور بغیر کسی فرد کی نگرانی کے قوم کو برائی سے روکا۔ کائنات کے ہر کونے میں دن میں پانچ مرتبہ آپ ﷺ کا نام گونجتا ہے۔

خطاب سے قبل ریاضی طیبی نے تلاوت کی اور بشیر احمد انصاری نے نعت پڑھی۔